

غامدی صاحب کا جوابی بیانیہ دستور پاکستان اور قادیانیت

جاوید گامدی صاحب کے لیکھر کی اس تخلیص سے مندرجہ ذیل تین نکات اخذ ہوتے ہیں:

1- مرزا قادیانی کی تحریروں میں بالصراحت نبوت کے دعوے کی کوئی تحریر نہیں ہے۔

2- مرزا قادیانی کے پہلے خلیفہ حکیم نور الدین، مرزا قادیانی کو اصطلاحی نبی نہیں سمجھتے تھے۔

3- احمد یوں کالا ہوری فریق (مولوی محمد علی لا ہوری گروپ) شروع سے مرزا قادیانی کو مجدد سمجھتا رہا ہے۔

بہرحال گامدی صاحب نے یہ بھی کہا کہ مرزا صاحب کے دعاویٰ اور تعبیرات میں اور صوفیہ کے دعاویٰ اور تعبیرات میں

مماثلت ہے۔ تصوف ہمارا موضوع نہیں ہے۔ اہل تصوف مناسب سمجھیں گے تو اس کا جواب دیں گے۔ اس لیے ہماری گفتگو مندرجہ بالا تین نکات تک محدود رہے گی۔

1- مرزا قادیانی کا دعویٰ نبوت

گامدی صاحب کا ارشاد ہے کہ مرزا قادیانی کی تحریروں میں بالصراحت نبوت کے دعوے کی کوئی تحریر نہیں ہے۔ صریح تحریریں پیش کرنے سے قبل ہم قارئین سے یہ عرض کرنا چاہیں گے کہ پروفیسر الیاس برنی مؤلف ”قادیانی مذہب کا علمی محاسبہ“ کے بقول مرزا قادیانی، حکیم نور الدین اور دوسرے قادیانی اساطین کی کتابوں میں اس درجہ تکرار، تضاد، ابہام اور التباس ہے کہ اکثر مباحث بھول بھلیاں نظر آتے ہیں۔ اس تضاد اور التباس کے پیش نظر ممتاز ادیب اور صحافی شورش کاشمیری نے مرزا صاحب اور دوسرے قادیانی رہنماؤں کی تحریروں اور تعبیروں کو دو شیزہ کی کہہ مکریاں قرار دیا ہے۔ ہماری رائے میں ان تحریروں اور تعبیروں پر یہ مصرع پوری طرح صادق آتا ہے:

جناب شیخ کا نقشِ قدم یوں بھی ہے اور یوں بھی

اگر جناب شیخ کا گھر اٹھایا جائے تو ان شاء اللہ قارئین صریح تحریروں تک پہنچ جائیں گے۔ دراصل مرزا صاحب نبوت کی طرف ایک قدم بڑھاتے تھے اور جب مسلمانوں کی طرف سے مخالفت ہوتی تھی تو اسے پیچھے ہٹا لیتے تھے جیسا کہ مولوی عبدالحکیم سے ایک معابدے مورخہ 3 فروری 1892ء میں جو ”تبیغ رسالت“ حصہ دوم ص 95 میں چھپا ہے، مرزا صاحب تمام مسلمانوں کو مخاطب کرتے ہوئے کہتے ہیں کہ ان کے رسائل ”فتح اسلام“، ”توضیح المرام“ اور

"ازالہ اوہاں" میں لکھا ہے کہ محدث ایک مفہوم میں نبی ہوتا ہے۔ اگر مسلمان بھائی ان لفظوں سے ناراض ہیں تو وہ بجائے لفظ "نبی" کے "مخدش" کا لفظ ہر جگہ سمجھ لیں اور اس کو (یعنی لفظ نبی کو) کاتا ہوا خیال فرمائیں۔ واضح رہے کہ یہ 1892ء کی تحریر ہے۔ جوں جوں مرزا صاحب کے معتقدین میں اضافہ ہوتا گیا، حصول نبوت کے جذبے میں جان پڑتی گئی۔ یہاں تک کہ 1901ء میں ایک ٹریکٹ "ایک غلطی کا ازالہ" میں نبوت کا اعلان کردیا۔ "ایک غلطی کا ازالہ" سے اقتباس ہم بعد میں پیش کریں گے، یہاں عرض یہ کرنا ہے کہ مرزا صاحب مامور من اللہ، مجدد، محدث، مسیح موعود اور مہدی کے مراتب سے "ترقی" کرتے ہوئے بذریعہ نبوت کے منصب تک پہنچے۔ اس لیے ان کے ابتدائی دور کے دعووں کو نظر انداز کرتے ہوئے آخری دور کے دعووں پر توجہ مرکوز کرنی چاہے۔

اب ہم مرزا قادیانی کی ان چند تحریروں کو پیش کرتے ہیں جن سے ثابت ہوتا ہے کہ وہ اپنے آپ کو لغوی معنی میں نبی (یعنی پیشین گوئیاں کرنے والا) قرآنیں دیتے بلکہ اللہ کا بنیا ہوانی قرار دیتے ہیں۔ ان کا دعویٰ ہے کہ اللہ نے انہیں نبی کے نام سے پکارا اور ان کا نام نبی رکھا۔

1- مرزا قادیانی کا آخری عقیدہ جس پر ان کا خاتمہ ہوا، یہی تھا کہ وہ نبی ہیں، چنانچہ انہوں نے اپنے آخری خط میں جو ٹھیک ان کے انتقال کے دن اخبارِ عام میں شائع ہوا، واضح الفاظ میں لکھا کہ: "میں خدا کے حکم کے موافق نبی ہوں اور اگر میں اس سے انکار کروں تو میرا گناہ ہوگا، اور جس حالت میں خدا میرا نام نبی رکھتا ہے تو میں کیونکر انکار کر سکتا ہوں؟ میں اس پر قائم ہوں اُس وقت تک جو اس دنیا سے گزر جاؤں۔"

خبر اعام، 26 مئی 1908ء، منقول از حقیقتہ النبوة از مرزا محمود، ص 271، و مباحثہ راولپنڈی ص

(136)

یہ خط 23 مئی 1908ء کو لکھا گیا اور 26 مئی کو اخبارِ عام میں شائع ہوا اور ٹھیک اسی دن مرزا قادیانی کا انتقال ہو گیا۔ واضح رہے کہ مباحثہ راولپنڈی جماعت احمدیہ راولپنڈی اور احمدیہ انجمن اشاعت اسلام راولپنڈی (لاہوری گروپ) میں تحریری طور پر ہوا تھا۔ بنیادی موضوعات دو تھے، اولاً، "کیا مرزا صاحب نبی تھے، ثانیاً" کیا مرزا صاحب نے اپنے نہ ماننے والوں کی تکفیر کی؟ فریقین کے پرچے "مباحثہ راولپنڈی" کے عنوان سے کتابی صورت میں شائع کیے گئے۔ اس کتاب کے متند ہونے کا ثبوت یہ ہے کہ یہ دونوں جماعتوں کے مشترکہ اخراجات سے شائع ہوئی۔

2- مرزا قادیانی لکھتے ہیں: "پندرہ روز ہوئے ایک صاحب پر ایک مخالف کی طرف سے یہ اعتراض پیش ہوا کہ جس سے تم نے بیعت کی ہے وہ نبی اور رسول ہونے کا دعویٰ کرتا ہے، اور اس کا جواب محض انکار کے الفاظ سے دیا گیا۔ حالانکہ ایسا جواب صحیح نہیں ہے، حق یہ ہے کہ خدا تعالیٰ کی وہ پاک وحی جو میرے پر نازل ہوئی اس میں سے ایسے الفاظ رسول اور مرسل اور نبی کے موجود ہیں۔ نہ ایک دفعہ بلکہ صد ہزار، پھر کیونکر یہ جواب صحیح ہو سکتا ہے؟" (ایک غلطی کا

ازالہ، ص 3، روحانی خزانہ جلد 18، ص 206)

3۔ مرزا قادیانی ایک اور کتاب میں لکھتے ہیں: ”تیری بات جو اس وجی سے ثابت ہوئی ہے وہ یہ ہے کہ خدا تعالیٰ، بہر حال جب تک طاعون دنیا میں رہے، گوستربس تک رہے، قادیان کو اس خوفناک تباہی سے محفوظ رکھے گا کیونکہ یہ اس کے رسول کا تخت گاہ ہے۔“ (دافتہ ابلا، ص 14، روحانی خزانہ، ص 154)

4۔ مرزا قادیانی ایک اور کتاب میں لکھتے ہیں: ”غرض اس حصہ کیش روی الہی اور امور غیبیہ میں امت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب اس امت میں گزر جکے ہیں ان کو یہ حصہ کیش اس نعمت کا نہیں دیا گیا۔ پس اس وجہ سے نبی کا نام پانے کے لیے میں ہی مخصوص کیا گیا اور دوسرا تمام لوگ اس نام کے مستحق نہیں، کیونکہ کثرت وحی اور کثرت امور غیبیہ اس میں شرط ہے اور وہ شرط ان میں نہیں پائی جاتی۔“ (حقیقتہ الہی، ص 391)

مرزا صاحب کا تشریعی نبوت کا دعویٰ:

مرزا قادیانی کے صریح دعویٰ نبوت کے چار حوالے پیش کیے جاچکے ہیں۔ ان کی اس قسم کی بیسیوں تحریریں موجود ہیں جن کو نقل کرنے کی فی الحال ضرورت نہیں ہے۔ مرزا صاحب نے اپنے ترقی پذیر (developing) دعووں کے ایک مرحلے میں تشریعی نبی یا صاحب شریعت ہونے کا اعلان بھی کر دیا۔ وہ لکھتے ہیں:

”ماسو اس کے یہ بھی تو سمجھو کہ شریعت کیا چیز ہے؟ جس نے اپنی وحی کے ذریعے سے چند امر اور نبی بیان کیے اور اپنی امت کے لیے ایک قانون مقرر کیا ہی صاحب الشریعت ہو گیا۔ پس اس تعریف کی رو سے بھی ہمارے مختلف ملزم ہیں، کیونکہ میری وحی میں امر بھی ہیں نبی بھی۔ مثلاً یہ الہام قل للّمومین یغضضو من ابصارہم ویحفظوا فروجہم ذلك از کی لہم یہ بر اہن احمد یہ میں درج ہے اور اس میں امر بھی ہے اور نبی بھی اور اس پر تیس برس کی مدت بھی گزر گئی اور ایسا یہی اب تک میری وحی میں امر بھی ہوتے ہیں نبی بھی۔ اور اگر کہو کہ شریعت سے وہ شریعت مراد ہے جس میں نئے احکام ہوں تو یہ باطل ہے۔ اللہ تعالیٰ فرماتے ہیں ان هذا الفی الصحف الاولی صحف ابراهیم و موسی۔ یعنی قرآنی تعلیم توریت میں بھی موجود ہے۔“

(اربعین 4۔ طبع چہارم، مطبوعہ چنانگر (ربوہ) روحانی خزانہ ج 17، ص 435-436)

مذکورہ بالاعبارت میں مرزا صاحب نے واضح الفاظ میں اپنی وحی کو تشریعی وحی قرار دیا ہے۔ عربی اور اردو کے صاحب طرز ادیب اور نا مور عالم دین مولانا سید ابو الحسن علی ندوی اس سلسلے میں لکھتے ہیں:

”بعض اہم قطعی و متواتر احکام شریعت کو پوری صراحة و قوت کے ساتھ منسوخ و کا عدم کر دینا بھی اس بات کی دلیل ہے کہ وہ [مرزا صاحب] اپنے کو ایسا صاحب شریعت اور صاحب امر و نبی نبی سمجھتے تھے جو قرآنی شریعت کو منسوخ

کر سکتا ہے، چنانچہ جہاد جیسے منصوص قرآنی حکم کو جس پر امت کا تعامل اور تواتر ہے اور جس کے متعلق صریح حدیث ہے "الجهاد ماضٰ الی یوم القيامۃ" کی ممانعت کرنا اور اس کو منسوخ قرار دینا اس کا روشن ثبوت ہے۔ جہاد کی منسوخی و ممانعت کے سلسلے میں یہاں ان کی صرف ایک کتاب کا اقتباس کافی ہوگا۔ وہ "تریاق القلوب" (صفحہ نمبر 15) میں لکھتے ہیں:

"میری عمر کا اکثر حصہ اس سلطنتِ انگریزی کی تائید و حمایت میں گزارا ہے اور میں نے ممانعت جہاد اور انگریزی اطاعت کے بارے میں اس قدر کتابیں لکھی ہیں کہ اگر وہ اکٹھی کی جائیں تو پچاس الماریاں ان سے بھرتی ہیں۔ میں نے ایسی کتابوں کو تمام ممالک عرب مصر اور شام اور کابل اور روم تک پہنچا دیا ہے۔ میری ہمیشہ یہ کوشش رہی ہے کہ مسلمان اس سلطنت کے سچے خیرخواہ ہو جائیں اور مہدی خونی اور مسیح خونی کی بے اصل روایتیں اور جہاد کے جوش دلانے والے مسائل جو احتجقوں کے دلوں کو غراب کرتے ہیں، ان کے دلوں سے معدوم ہو جائیں۔"

تنیشخ جہاد کے اعلان کے علاوہ مرزا قادیانی نے دعویٰ کیا کہ "خانے اس امت میں مسیح موعود بھیجا ہے جو اس پہلے مسیح سے اپنی تمام شان میں بہت بڑھ کر ہے اور اس نے اس مسیح کا نام غلام احمد رکھا۔" (داغ البلاء، ص 13، روحانی خزانہ ج 18، ص 233)

ہمارا معروضہ یہ ہے کہ مسیح علیہ السلام تشرییعی نبی تھے اور جو شخص آپ سے "تمام شان میں" یعنی ہر اعتبار سے بڑھ کر ہوتا وہ تشرییعی نبی کیوں نہیں ہوگا؟

عقل عام اور مذاہب عالم کی تاریخ کے مطابق جب بھی کوئی شخص نبوت کا دعویٰ کرتا ہے تو حق و باطل کی بحث سے قطع نظر، اس کے دعوے کے درست تسلیم کرنے والے اور انکار کرنے والے دو گروہوں میں تقسیم ہو جاتے ہیں، اور دعویٰ نبوت کا منطقی نتیجہ یہ ہے کہ جو لوگ اس جدید نبوت پر ایمان نہیں لاتے ان کی تکفیر کی جائے۔ چنانچہ مرزا صاحب اپنے دعوے کے منکر کی تکفیر کرتے ہیں۔ بہرحال مرزا صاحب کی بعض ایسی تحریریں بھی پیش کی جاتی ہیں جن میں انہوں نے فرمایا "میرے دعوے کے انکار سے کوئی کافر نہیں ہو سکتا"۔ یہ اسی قسم کا لفڑا اور اللتباس ہے جو ان کی تحریریوں کا خاصہ ہے۔ انہوں نے اپنی کتاب حقیقت الوجی (ص 148 تا 150) میں خود تسلیم کیا ہے کہ "بر این احمدیہ" میں انہوں نے لکھا کہ مسیح ابن مریم آسمان سے نازل ہوگا، اور اس کے بارہ سال کے بعد "از الہ اوہام" میں لکھا "آنے والا مسیح میں ہوں۔"

مرزا اپنے دعوے کے منکر کو کافر قرار دیتے ہیں:

مرزا قادیانی خود کو صرف لغوی یا مجازی معنوں میں نبی نہیں کہتے بلکہ ان کا دعویٰ ہے کہ ان کا منکر مسلمان نہیں ہے۔ اس سلسلے میں سردست مرزا صاحب کی صرف دو تحریریں پیش کی جاتی ہیں:

1 - مرزا قادیانی اپنے مکتب مورخہ مارچ 1906ء بنام ڈاکٹر عبدالحکیم میں لکھتے ہیں:

"خدا تعالیٰ نے میرے پر ظاہر کیا ہے کہ ہر ایک وہ شخص جس کو میری دعوت پہنچی ہے اور اس نے مجھے قبول نہیں کیا، مسلمان نہیں ہے۔" (مذکورہ ایڈیشن چہار ماہی ص 519)

2- مرزا صاحب لکھتے ہیں:

"کفر و قسم پر ہے۔ (اول) ایک یہ کفر کہ ایک شخص اسلام سے ہی انکار کرتا ہے اور آنحضرت صلی اللہ علیہ وسلم کو خدا کا رسول نہیں مانتا۔ (دوم) دوسرا یہ کفر کہ مثلاً وہ مسح موعود کو نہیں مانتا اور اس کو باوجود اتمام جنت کے جھوٹا جانتا ہے جس کے ماننے اور سچا جاننے کے بارے میں خدا اور رسول نے تاکید کی ہے اور پہلے نبیوں کی کتابوں میں بھی تاکید پائی جاتی ہے۔ پس اس لیے کہ وہ خدا اور رسول کے فرمان کا منکر ہے، کافر ہے، اور اگر غور سے دیکھا جائے تو یہ دونوں قسم کے کفر ایک ہی قسم میں داخل ہیں، کیونکہ جو شخص باوجود شاخت کر لینے کے خدا اور رسول کے حکم کو نہیں مانتا وہ بوجب نصوص صریحہ قرآن اور حدیث کے خدا اور رسول کو بھی نہیں مانتا۔" (حقیقتہ الوجی، ص 179-180)

مرزا صاحب کی نبوت اور حکیم نور الدین صاحب

مرزا قادیانی کے پہلے خلیفہ حکیم نور الدین صاحب انتہائی ذین ٹھنڈھ تھے۔ انہوں نے اپنے دورِ خلافت (1908ء تا 1914ء) میں مسلمانوں سے تعاون بڑھانے کے لیے اعتدال پسندانہ روشن اختیار کی۔ انہوں نے مصلحت مرزا صاحب کی نبوت اور ان کے دعووں پر ایمان نہ لانے والوں کی تکفیر پر زور نہیں دیا۔ اس طرح انہوں نے احمدیوں اور عام مسلمانوں کے درمیان نفرتوں کی وہ خلیج پاٹنے کی کوشش کی جو مرزا صاحب کے الہامات، پیش گوئیوں اور اشتغال انگیز تحریروں نے پیدا کر دی تھی۔ بہر حال ان کے اصل عقائد کے سلسلے میں ان کی دو تحریریں پیش کی جاتی ہیں:

(1) حکیم نور الدین صاحب لکھتے ہیں:

"ایمان بالرسل اگر نہ ہو تو کوئی شخص مومن مسلمان نہیں ہو سکتا اور اس ایمان بالرسل میں کوئی تخصیص نہیں، عام ہے، خواہ وہ نبی پہلے آئے یا بعد میں آئے، ہندوستان میں ہو یا کسی اور ملک میں، کسی مامور من اللہ کا انکار کفر ہو جاتا ہے۔ ہمارے مخالف حضرت مرزا صاحب کی ماموریت کے منکر ہیں، بتاؤ کہ یہ اختلاف فروعی کیونکر ہوا۔" (مجموعہ فتاویٰ احمدیہ ج: 1، ص 275، بحوالہ اخبار الحکم ج: 15، نمبر 8 مورخہ 7 مارچ 1911ء)

(2) نیز حکیم صاحب ایک اور موقع پر لکھتے ہیں:

"محمد رسول اللہ صلی اللہ علیہ وسلم کے منکر یہ وہ نصاریٰ اللہ کو مانتے ہیں، اللہ تعالیٰ کے رسولوں، کتابوں، فرشتوں کو مانتے ہیں۔ کیا اس انکار پر کافر ہیں یا نہیں؟ کافر ہیں۔ اگر اسرائیلی مسح رسول کا منکر کافر ہے تو محمدی مسح رسول کا منکر کیوں کافر نہیں؟ اگر اسرائیلی مسح موسیٰ کا خاتم الخلفاء یا خلیفہ یا تبع ایسا ہے کہ اس کا منکر کافر ہے تو محمد رسول اللہ صلی اللہ علیہ وسلم کا خاتم الخلفاء یا خلیفہ یا تبع کیوں ایسا نہیں کہ اس کا منکر بھی کافر ہو۔ اگر وہ مسیح ایسا تھا کہ اس کا منکر کافر ہے تو یہ

مسح بھی کسی طرح کم نہیں۔" (مجموعہ فتاویٰ احمدیہ، ج 1، ص 385)

مرزا صاحب کی نبوت اور جماعت احمدیہ لاہور

جاوید غامدی صاحب نے اپنے لیکچر میں فرمایا کہ مرزا غلام احمد قادریانی کے قدیم ترین رفقانے کہا کہ مرزا صاحب مجدد تھے اور لاہوری جماعت اسی تبعیر پر وجود میں آئی۔ غالباً تاریخ احمدیت غامدی صاحب کا موضوع نہیں ہے، اس لیے انہوں نے یہ ارشاد فرمایا۔ مرزا صاحب نے 23 مارچ 1889ء کو بیعت لینے کا آغاز کیا تو سب سے پہلے حکیم نور الدین صاحب نے بیعت کی۔ اُس وقت جماعت احمدیہ لاہور کے باñی امیر مولوی محمد علی لاہوری (1874-1951) انٹنس کے طالب علم تھے۔ 1890ء میں انٹنس پاس کرنے کے بعد جب مولوی محمد علی گورنمنٹ کالج لاہور میں داخل ہوئے تو اپنے ایک سابق ہم جماعت منتی عبد العزیز کے ذریعے انہیں مرزا غلام احمد صاحب قادریانی کے دعوے کا علم ہوا اور انہی کے ذریعے کتاب "ازالہ اوہام" ان کو ملی، جس کو پڑھنے کے بعد وہ مرزا صاحب کی صداقت کے قائل ہو گئے۔ اسی طرح مولوی عبد الکریم سیالکوٹی مرزا صاحب سے اُس وقت سے متعارف تھے جب ثانی الذکر سیالکوٹ کی کچھری میں اہمند تھے۔ انہوں نے بھی جلد ہی بیعت کر لی۔ وہ جامع مسجد مبارک قادریان کے امام اور خطیب تھے اور مرزا غلام احمد صاحب قادریانی ان کی اقتداء میں نمازیں پڑھتے تھے۔ مولانا سید ابو الحسن علی ندوی لکھتے ہیں کہ مولوی عبد الکریم سیالکوٹی نے 1900ء میں مرزا صاحب کی موجودگی میں ایک خطبہ جمعہ پڑھا جس میں مرزا صاحب کے لیے نبی اور رسول کے الفاظ استعمال کیے..... جب جمع ہو چکا اور مرزا صاحب جانے لگے تو مولوی صاحب نے پیچھے سے مرزا صاحب کا کپڑا کپڑا لیا اور درخواست کی کہ اگر میرے اس اعتقاد میں غلطی ہو تو حضور درست فرمائیں۔ مرزا صاحب مڑکر کھڑے ہو گئے اور فرمایا: مولوی صاحب! ہمارا بھی یہی مذہب اور دعویٰ ہے جو آپ نے بیان کیا۔ (تفصیلات کے لیے ملاحظہ فرمائیں "قادیانیت: مطالعہ و جائزہ" ص 75)۔ اسی طرح کی کیفیت مفتی محمد صادق، سابق ایڈیٹر اخبار "بدر" قادریان کی ہے۔ ان حقائق کے پیش نظر جماعت احمدیہ لاہور کے رہنماؤں کو کس طرح مرزا صاحب کے قدیم ترین رفقانے کہا جا سکتا ہے! یاد رہے کہ مولوی محمد علی صاحب لاہوری کے دستِ راست خواجہ کمال الدین صاحب (1870ء) نے 1893ء میں مرزا صاحب کی بیعت کی۔ خود محمد علی صاحب لاہوری اگرچہ 1890ء میں مرزا صاحب کی صداقت کے قائل ہو چکے تھے لیکن انہوں نے مرزا صاحب کی بیعت 1897ء میں کی۔ مرزا صاحب کے قدیم ترین رفقانے حکیم نور الدین، مولوی عبد الکریم سیالکوٹی، مفتی محمد صادق وغیرہ کی تحریریں ریکارڈ پر ہیں۔ وہ بالصراحت مرزا صاحب کو نبی قرار دیتے ہیں۔

یہاں یہ بات بھی نوٹ کرنے کی ضرورت ہے کہ مولوی محمد علی صاحب لاہوری اور جماعت احمدیہ لاہور مرزا صاحب کو صرف مجدد نہیں مانتے بلکہ انہیں مسح موعود بھی مانتے ہیں اور اس لکھتے پر احمدیت کی دونوں شاخوں کا اتفاق ہو جاتا ہے۔

مرزا غلام احمد صاحب قادیانی کی زندگی میں ان کے حکم پر ایک رسالہ "ریویو آف ٹلچنز" قادیان سے جاری کیا گیا اور ان کی ایسا پر مولوی محمد علی صاحب لاہوری کو اس کا ایڈیٹر مقرر کیا گیا۔ یہ دو سانی مجلہ تھا۔ مولوی صاحب برسوں اس کے ایڈیٹر ہے۔ انہوں نے اپنے بیسیوں مضامین میں مرزا صاحب کے لیے نبی اور رسول کا لفظ استعمال کیا اور اشارتاً بھی نہیں لکھا کہ وہ ان الفاظ کو استعارے کے طور پر یا مجازی مفہوم میں استعمال کر رہے ہیں۔ ایسے مضامین کے اقتباسات ہم آگے پڑل کر پیش کریں گے۔ پہلے عدالت میں مولوی محمد علی صاحب لاہوری کا ایک بیان حلفی ملاحظہ فرمائیے:

13 مئی 1904ء کو گوردا سپور کے ڈسٹرکٹ محکٹریٹ کی عدالت میں مولوی محمد علی صاحب نے ایک بیان حلفی دیا جس کا مقصد یہ ثابت کرنا تھا کہ جو شخص مرزا غلام احمد قادیانی کی تکذیب کرے وہ کذاب ہوتا ہے۔ اگر مرزا صاحب نے کذاب لکھا تو ٹھیک کہا۔ مولوی صاحب اس بیان میں لکھتے ہیں:

”مذب مدعی نبوت کذاب ہوتا ہے، مرزا صاحب ملزم مدعی نبوت ہے، اس کے مرید اس کو دعوے میں سچا، دشمن جھوٹا سمجھتے ہیں۔“ (ماہنامہ فرقان قادیان، جلد 1، نمبر 1، جنوری 1942ء، ص 15، مباشر اول پنڈی، ص 272)

مولوی محمد علی لاہوری نے احمدیہ بلڈنگز میں تقریر کرتے ہوئے کہا:

”مخالف کوئی معنی کرے مگر ہم تو اسی پر قائم ہیں کہ خدا نبی پیدا کر سکتا ہے، صدقیق بنا سکتا ہے اور شہید اور صاحب کا مرتبہ عطا کر سکتا ہے مگر چاہیے مانگنے والا..... ہم نے جس کے ہاتھ میں ہاتھ دیا (یعنی مرزا غلام احمد قادیانی) وہ صادق تھا، خدا کا بزرگ نیدہ اور مقدس رسول تھا۔“

(”احکم“ 18 جولائی 1908ء، محوالہ ماہنامہ فرقان قادیان، جنوری 1942ء، جلد 1، نمبر 1، ص 11) مولوی محمد علی لاہوری کی تبلیغی تحریک تازیوں کا دائرہ انتہائی وسیع ہے۔ دیکھیے وہ اپنے ایک مضمون میں ہندوؤں سے مرزا صاحب کا تعارف کس طرح کرتے ہیں:

”ہم خدا تعالیٰ سے دعا کرتے ہیں کہ جلد وہ زمانہ آئے کہ ہمارے ہندو بھائیوں کے دلوں سے پردے اٹھ جائیں اور ان کو اپنی مذہبی غلطیوں پر بصیرت اور معرفت حاصل ہو جائے اور ان کے سینے اس سچائی کو قبول کرنے کے لیے کھل جائیں جو دین اسلام تعلیم دیتا ہے۔ ہم اس بات کو مانتے ہیں کہ آخری زمانے میں ایک اوتار کے

ظہور کے متعلق جو وعدہ انہیں دیا گیا تھا، وہ خدا کی طرف سے تھا اور اس کو ہندوستان کے مقدس نبی مرزا غلام احمد قادریانی کے وجود میں خدا تعالیٰ نے پورا کر دکھایا ہے۔ (ریویو آف ریجنرز، جلد 3، نمبر 11، ص 409 تا 411)

منقول از رسالہ تبدیلی عقائد مولوی محمد علی صاحب، ص 63، مولوی محمد اسماعیل قادریانی

مولوی محمد علی لاہوری اپنے ایک مضمون میں لکھتے ہیں: ”آنحضرت صلی اللہ علیہ وسلم کے بعد خداوند تعالیٰ نے تمام نبوتوں اور رسولوں کے دروازے بند کر دیے۔ مگر آپ صلی اللہ علیہ وسلم کے تبعین کامل کے لیے جو آپ صلی اللہ علیہ وسلم کے رنگ میں رنگیں ہو کر آپ صلی اللہ علیہ وسلم کے اخلاقِ کاملہ سے نور حاصل کرتے ہیں، ان کے لیے یہ دروازہ بند نہیں ہوا۔“ (ریویو آف ریجنرز، ج 4، ص 186، بحوالہ تبدیلی عقائد، مولوی محمد علی صاحب از محمد اسماعیل قادریانی ص 22 مطبوعہ احمدیہ کتاب گھر قادریان)

1913ء میں جماعت احمدیہ کو اندر ورنی خلفشار کا سامنا کرنا پڑا۔ مرزا غلام احمد قادریانی کے صاحبزادے مرزا بشیر الدین صاحب محمود اپنے حامیوں پر مشتمل ایک تنظیم ”انصار اللہ“ قائم کر کچے تھے۔ وہ مولوی محمد علی لاہوری اور ان کے رفقا (جن کی اکثریت لاہور سے تعلق رکھتی تھی) کے خلاف تھے۔ اس وقت قادریان کے اخبارات ”بدر“ اور ”الحکم“، مرزا بشیر الدین صاحب کے زیر اثر تھے۔ ان حالات میں مولوی محمد علی صاحب کے قریبی رفیق ڈاکٹر سید محمد حسین شاہ نے (جو بعد کو ”جن“ اشاعت اسلام لاہور المعروف جماعت احمدیہ لاہور کے معتمد مالیات منتخب ہوئے) لاہور سے ہفت روزہ پیغام صلح جاری کیا۔ اس اخبار کی مالی اور اخلاقی مدد اُن تمام احمدیوں نے کی جو بعد کو جماعت احمدیہ لاہور میں شامل ہوئے۔ یہ شروع سے احمدیوں کے لاہوری فریق کا ترجمان رہا ہے۔ یہ اخبار لکھتا ہے:

”معلوم ہوا ہے کہ بعض احباب کو کسی نے غلط فہمی میں ڈال دیا ہے کہ اخبار ہذا کے ساتھ تعلق رکھنے والے احباب یا ان میں سے کوئی ایک سیدنا وحدا بینا حضرت مرزا غلام احمد صاحب مسیح موعود مہدی معہود علیہ الصلاۃ والسلام کے مدرج عالیہ کو اصلاحیت سے کم یا استخفاف کی نظر سے دیکھتا ہے۔ ہم تمام احمدی جن کا کسی نہ کسی صورت سے اخبار پیغام صلح کے ساتھ تعلق ہے خدا تعالیٰ کو جو دلوں کے بھیج جانے والا ہے، حاضرون اذن ظریف جان کر علی الاعلان کہتے ہیں کہ ہماری نسبت اس قسم کی غلط فہمی پھیلانا محض بہتان ہے۔ ہم حضرت مسیح موعود مہدی معہود کو اس زمانہ کا نبی، رسول اور نجات دہنده مانتے ہیں۔“ (پیغام صلح 16 اکتوبر 1913ء ص 2، بحوالہ ماہنامہ فرقان قادریان، جنوری 1942ء، ص 13، 14)

اس حل斐ہ بیان کے بعد لاہوری جماعت کے اصل عقائد سے ہر پرده اٹھ جاتا ہے۔

مولوی محمد علی لاہوری انگریزی ریویو آف ریجنرز میں لکھتے ہیں:

"The Ahmadiyya movement stands in the same relation to Islam
in which Christianity Stood to Judaism"

(واضح رہے کہ یہ 1906ء کی تحریر ہے اور "مباحثہ راولپنڈی" ص 240، "تبدیلی عقائد مولوی محمد علی صاحب
مولفہ محمد اسماعیل قادریانی، ص 12 سے نقل کی گئی ہے)

ترجمہ: احمدیہ تحریک اسلام کے ساتھ وہی رشتہ رکھتی ہے جو عیسائیت کا یہودیت کے ساتھ تھا۔

یہ تحریر خود وضاحت کر رہی ہے کہ جس طرح عیسائیت اور یہودیت الگ الگ مذہبی اکائیاں ہیں، اسی طرح احمدیت
اور اسلام بھی الگ الگ مذہبی اکائیاں ہیں۔ قارئین نوٹ کریں گے کہ مولوی محمد علی لاہوری کی تحریر یہ 1914ء سے
قبل کی ہیں۔ 13 مارچ 1914ء کو مرزا صاحب کے خلیفہ اول حکیم نور الدین کے انتقال کے بعد احمدیوں کی اکثریت
نے مرزا کے صاحبزادے مرزا بشیر الدین محمود کے ہاتھ پر بیعت کر لی۔ مولوی محمد علی صاحب نے مرزا بشیر الدین محمود کے
ہاتھ پر بیعت کرنے اور انہیں خلیفہ تسلیم کرنے سے انکار کر دیا۔ یاد رہے کہ مولوی محمد علی کی مستقل رہائش قادریان میں تھی۔
مرزا محمود کے خلافت کا منصب سنبھالنے کے بعد مولوی صاحب کو سوچیا نہ فروع کا نشانہ بنایا جانے لگا اور انہیں مرزا محمود کی
بیعت نہ کرنے پر کھلے عام فاسق کہا گیا۔ اس طرح مولوی صاحب کا قادریان میں رہنا مشکل ہو گیا۔ جب حالات بہت
خراب ہو گئے تو وہ 20 اپریل 1914ء کو قادریان چھوڑ کر لاہور آگئے، جہاں انہوں نے اپنے رفقہ کے اشتراءک سے الگ
جماعت قائم کی۔ یہ تھا صل اخلاف جس کے نتیجے میں جماعت احمدیہ لاہور کا قیام عمل میں آیا۔ ایک صاحب داشت کی
رائے کے مطابق اپنی عیحدگی کے جواز کی فراہمی، جماعت قادریان سے بغرض اور مسلمانوں کی ہمدردیوں کا حصول، وہ
محركات تھے جن کے تحت مولوی محمد علی لاہوری اور ان کی جماعت نے اپنے سابقہ عقائد اور تحریروں سے رجوع کا اعلان
کیے بغیر یہ کہنا شروع کیا کہ ہم مرزا غلام احمد کو نبی نہیں بلکہ مجده دانتے ہیں۔

مرزا غلام احمد قادریانی کے دعاوی اور محمد علی لاہوری کی تحریروں پر اپنے معروضات پیش کرنے کے بعد جاوید غامدی
سے درخواست ہے کہ وہ اپنے بارے میں غلط فہمیوں کو دور کرنے کے لیے واضح اعلان کریں کہ 7 ستمبر 1974ء کی
آنکی ترمیم جس کے تحت احمدیوں قادریانیوں کو غیر مسلم اقلیت قرار دیا گیا، قرآن اور سنت کے مطابق ہے۔ یہ اعلان
اُن کی حق پرستی کا مظہر ہو گا اور وہ ہدیہ تحریک کے مستحق قرار پائیں گے۔

